



### சுருக்கம்

பள்ளிக் கல்வி – அரசுத் தேர்வுகள் இயக்ககம் – தனித் தேர்வர்களுக்கான எட்டாம் வகுப்பு பொதுத் தேர்வினை ஏற்கனவே நடைமுறையில் இருந்தவாறு இனிவருங்காலங்களில் தொடர அரசுத் தேர்வுகள் இயக்குநருக்கு அனுமதி – ஆணை வெளியிடப்படுகிறது.

பள்ளிக்கல்வி (வி1) துறை

அரசாணை (நிலை) எண் 166.

நாள்: 31.10.2011.

திருவள்ளூர்வாராண்டு 2042.

படிக்கப்பட்டவை.

1. அரசாணை (நிலை) எண் 203, கல்வித் துறை, நாள் 8.7.79.
2. அரசாணை (நிலை) எண் 1230, கல்வி அறிவியல் மற்றும் தொழில்நுட்பத் துறை, நாள் 30.12.1994.
3. அரசாணை (நிலை) எண் 189, பள்ளிக்கல்வித் துறை நாள் 12.7.2010.
4. அரசாணை (நிலை) எண் 290, பள்ளிக் கல்வித் துறை நாள் 13.10.10.
5. அரசுத் தேர்வுகள் இயக்குநரின் கடித ந.க.எண் 032155/ஜி/10, நாள் 19.7.2011.

-----

### ஆணை :-

மேலே ஒன்றில் படிக்கப்பட்ட அரசாணையின்படி தொடக்கக்கல்வி பெறாதவர்களுக்கும், தொடக்க கல்வியை இடைநிறுத்தம் செய்தவர்களுக்கும், உயர்கல்வி/வேலை வாய்ப்புக்கு சந்தர்ப்பம் அளிக்கும் விதமாக தனித் தேர்வர்களுக்கான எட்டாம் வகுப்பு பொதுத் தேர்வு அரசுத் தேர்வுகள் துறை இயக்ககத்தால் நடத்தப்பட்டு வந்துள்ளது. இத்தேர்விற்கு விண்ணப்பிக்க மனுதாரருக்கு 12-1/2 வயது நிரம்பியிருக்க வேண்டும். பிறந்த தேதிக்கு ஆதாரமாக பிறப்புச் சான்றிதழ் அல்லது ஏற்கனவே பள்ளியில் படித்திருப்பின், அப்பள்ளி வழங்கிய மாற்றுச் சான்றிதழ் (Transfer certificate) இருப்பின் அதனடிப்படையில் தேர்வு எழுத அனுமதி வழங்கப்படுகிறது. இந்நடைமுறை டிசம்பர் 2009 தேர்வுவரை கடைப்பிடிக்கப்பட்டது. இந்நிலையில் 6 வயது முதல் 14 வயது வரையிலான குழந்தைகளுக்கு இலவச கட்டாய கல்வியினை அளிப்பதற்கான சட்டம் 2009, 1.4.2010 முதல் நடைமுறைக்கு வந்தது. இச்சட்டத்தை நடைமுறைப்படுத்துவதற்கு அதற்கான ஆலோசனைக்குழு பரிந்துரை செய்ததற்கிணங்க அனைவருக்கும் கட்டாய இலவச கல்வி சட்டத்தின் கீழ் 14 வயதுக்குட்பட்ட அனைத்து சிறார்களையும் கட்டாயமாக பள்ளியில் சேர்த்தல், பள்ளி வருகை மற்றும் தொடக்கக் கல்வியை நிறைவு செய்தல் போன்றவற்றிற்கான வழிமுறைகள் குறித்தும் அதன்படி பள்ளிகளில் பயிலும் 14 வயதுக்குட்பட்ட அனைத்து மாணவர்களும் 8வது வகுப்பு வரையான தொடக்கக்கல்வியை முடிக்கும் வரை வாரிய தேர்வுகளில் தேர்ச்சி பெற வேண்டிய அவசியமில்லையெனவும், மேலே மூன்றில்

படிக்கப்பட்ட அரசாணையில் ஆணை வெளியிடப்பட்டிருந்தது. அவ்வரசாணையின் அடிப்படையில் 2010ம் ஆண்டுக்கு எட்டாம் வகுப்புக்கு தனித் தேர்வு நடத்துவது குறித்து இலவச கட்டாயக் கல்வி ஆலோசனைக் குழு தலைவரின் ஆலோசனைக்கிணங்க அரசுத் தேர்வுகள் இயக்குநரால் பரிந்துரைக்கப்பட்ட கருத்துருவின் அடிப்படையில் மேலே நான்கில் படிக்கப்பட்ட அரசாணையில் 2010ஆம் ஆண்டு மட்டும் தனித்தேர்வர்களுக்கான எட்டாம் வகுப்பு பொதுத் தேர்வினை நடத்திடலாம் எனவும், இத்தேர்வு எழுதும் மாணவர்களுக்கு சான்று வழங்குவது அவசியம் என்பதால் எட்டாம் வகுப்பு முடிக்கப்பட்டதற்கான சான்றினை இதற்கான சட்டக்கூறுகளை உள்ளடக்கி அதற்கேற்ற வடிவில் வழங்கலாம் எனவும், அடுத்த ஆண்டு முதல் இத்தேர்வு நடத்தப்பட வேண்டியதில்லை எனவும் ஆணையிடப்பட்டது.

2. மேற்கொடுக்கப்பட்ட நிலையில், 8ம் வகுப்பு பொதுத்தேர்வினை முடிக்காமல் 18 வயதிற்கு மேற்பட்டவர்கள் வேலையில் உள்ளோர்/வேலையில்லாமல் வேலைதேடுவோர்/பதவி உயர்வு/கருணை அடிப்படையில் பணிநியமனம்/பணிநிரந்தரம்/பதவி உயர்வில் முன்னுரிமை/ஓட்டுநர் உரிமை பெற என பலவகைகளுக்காக 8ம் வகுப்பு சான்றிதழ் பெறவேண்டிய நிலை உள்ளதாலும், பத்தாம் வகுப்பு தேர்வு எழுத குறைந்தபட்ச கல்வித்தகுதிகளில் ஒன்றான தனித்தேர்வர்களுக்கான எட்டாம் வகுப்பு பொதுத்தேர்வில் தேர்ச்சிப் பெற்றிருக்க வேண்டும் என்பதாலும் இவர்களின் தேவையின் அடிப்படையில் 8ம் வகுப்பு பொதுத்தேர்வினை அனைவருக்கும் இலவச கட்டாய கல்வி சட்டம், 2009 அமுல்படுத்தப்பட்ட நாளான 1.4.2010 அன்று 18 வயதினை கடந்தவர்களுக்கும் இத்தேதிக்கு முன்பு தனித்தேர்வர்களுக்கான 8ம் வகுப்பு தேர்வினை எழுதி தோல்வியுற்றவர்களுக்கும் (18 வயதை தாண்டியவர்கள்) வாய்ப்பு அளிக்கும் வகையில் 2012 மற்றும் 2013ல் (கடைசியாக) இத்தேர்வினை நடத்திட ஆணை வழங்குமாறும், மேலும், தனித் தேர்வர்களுக்கான எட்டாம் வகுப்பு பொதுத் தேர்வினை 2012 மற்றும் 2013ல் மட்டும் நடத்தி முடிக்கப்படின் இத்தேர்வர்களுக்கு 2009ஆம் ஆண்டு வரை வழங்கப்பட்டவாறு மதிப்பெண் பட்டியல் வழங்கப்படின், தேர்வில் தோல்வியுற்ற மாணவர்களுக்கு தேர்வு எழுத வழிவகை ஏதுமில்லாத நிலை ஏற்படும் என்பதால் 2010ல் வழங்கியது போல தேர்ச்சி சான்றிதழ் மட்டும் வழங்கவும் அரசுத் தேர்வுகள் இயக்குநர், மேலே ஐந்தில் படிக்கப்பட்ட கடிதத்தில் அரசின் ஆணை வேண்டியிருந்தார்.

3. அரசு தேர்வுகள் இயக்குநரின் கருத்துரு அரசால் நன்கு பரிசீலிக்கப்பட்டது. தனித் தேர்வர்களுக்கான எட்டாம் வகுப்பு பொதுத் தேர்வு, தொடக்கக் கல்வி பெறாதவர்களுக்கும், தொடக்கக்கல்வியை இடைநிறுத்தம் செய்தவர்களுக்கும் உயர்கல்வி / வேலைவாய்ப்புக்கு சந்தர்ப்பம் அளிக்கவும் நடத்தப்பட்டு வருகிறது. இந்நிலையில் எட்டாவது வகுப்பு வரையான தொடக்கக்கல்வியை முடிக்கும் வரை தேர்வில் தேர்ச்சி பெற தேவையில்லை என்பது இலவச கட்டாய கல்விச் சட்டம் 2009ல் 14 வயதுக்குட்பட்ட பள்ளியில் சேர்ந்து பயிலும் குழந்தைகள் பொருட்டே வகுக்கப்பட்டுள்ளது. மேலும், 18 வயதிற்கு மேற்பட்டவர்கள் வேலையில் உள்ளோர் / வேலையில்லாமல் வேலைதேடுவோர் / பதவி உயர்வு / கருணை அடிப்படையில் பணிநியமனம் / பணிநிரந்தரம் / பதவி உயர்வில் முன்னுரிமை / ஓட்டுநர் உரிமை பெற என பலவகைகளுக்காக 8ம் வகுப்பு சான்றிதழ் பெறவேண்டிய நிலை உள்ளதாலும், பத்தாம் வகுப்பு தேர்வு எழுத குறைந்த பட்ச கல்வித்தகுதிகளில் ஒன்றான தனித்தேர்வர்களுக்கான எட்டாம் வகுப்பு பொதுத்தேர்வில் தேர்ச்சிப் பெற்றிருக்க வேண்டும் என்பதாலும், மேலும், தொழில் மற்றும் வேலைவாய்ப்புத் துறையால்

நடத்தப்படுகின்ற முறைசாரா தொழில்நுட்ப படிப்புகளுக்கு 8ம் வகுப்பு பொதுத் தேர்வில் தேர்ச்சி பெற்றிருக்க வேண்டும் என்பதாலும் அரசு கீழ்க்கண்டவாறு ஆணையிடுகிறது.

- (i) மேலே ஒன்றில் படிக்கப்பட்ட அரசாணையின்படியான தனித் தேர்வருக்கான 8ம் வகுப்பு பொதுத் தேர்வினை நிறுத்திடாமல் ஏற்கனவே நடத்துவது போலவே இனிவருங்காலங்களில் தொடர அரசுத் தேர்வுகள் இயக்குநருக்கு ஆணை வழங்கப்படுகின்றது.
- (ii) இதன்பொருட்டு தனித் தேர்வர்களுக்கான எட்டாம் வகுப்பு பொதுத் தேர்வினை 2010ம் ஆண்டுக்குப் பிறகு நடத்தப்பட வேண்டியதில்லை. என அரசால் வெளியிடப்பட்ட அரசாணை (நிலை) எண் 290, பள்ளிக் கல்வித் துறை, நாள் 13.12.10-யை இரத்து செய்தும் அரசு ஆணையிடுகின்றது.

(ஆளுநரின் ஆணைப்படி)

சபிதா,

த.

அரசு செயலாளர்.

பெறுநர்

அரசுத் தேர்வுகள் இயக்குநர், சென்னை-6.

பள்ளிக்கல்வி இயக்குநர், சென்னை - 6.

தொடக்கக்கல்வி இயக்குநர், சென்னை-6.

இருப்பு கோப்பு / கூடுதல் நகல்.

// ஆணைப்படி அனுப்பப்படுகிறது //

பிரிவு அலுவலர்.